

## AŞE PAULU FUN IJO

Titu 1:1-16; 2:1-15

ÈKỌ 418 --- AGBA

**AKQSORI: “Iwọ mã sọ ohun ti o yẹ si ẹkọ ti o yẹ kōro” (Titu 2:1).**

### I Oṛọ Ti Paulu Fi Bẹrẹ

- 1 Paulu sọ oṛọ nipa ara rẹ, ireti ati işe rẹ, Titu 1:1-3
- 2 Paulu sọ eredi rẹ ti oun şe fi Titu silẹ ni Krete, Titu 1:4, 5; 2 Timoteu 2:2; İşe Awọn Apósteli 14:23

### II Awọn Aşe Pataki

- 1 Paulu sọ awọn ohun ẹri pataki tí awọn ti a yàn si ipò alagba ati bişopu ni lati ni, Titu 1:6-9; Lefitiku 10:9; Malaki 2:7; Efesu 5:18; 1 Timoteu 3:2-12; 1 Peteru 5:2-4
- 2 Paulu sọ iwa awọn ara Krete ati bi Titu şe ni lati bá wọn lò ati awọn ẹké ẹleşin, Titu 1:10-16; Romu 16:18; 1 Timoteu 1:6, 7; 2 Timoteu 4:2-4
- 3 A fi aşe fun awọn alagba lókunrin ati lobinrin ati awọn ọdọ, Titu 2:1-6; Kolosse 3:18-22
- 4 Titu ni lati jẹ apẹrẹ ninu işe rere ati ọrò ti o yẹ kooro, Titu 2:7, 8; 1 Timoteu 4:12; 1 Peteru 2:12
- 5 O gba awọn omọ-ọdọ niyanju lati tẹriba, Titu 2:9, 10; 1 Timoteu 6:1, 2
- 6 A ni lati gbé igbesi-ayé ẹni iwa-bi-Ọlórún ki a maa wo ọna fun bibọ Jesu, Titu 2:11-13; Romu 6:19; Kolosse 1:22, 3:4; Heberu 9:28; 1 Johannu 3:2
- 7 Jesu fi ara rẹ fun wa lati rà wa pada ati lati wẹ awọn eniyan kan mọ fun ini oun tikalara Rẹ, awọn onitara işe rere, Titu 2:14, 15; Deuteronomi 7:6; Efesu 5:2; 1 Timoteu 2:6; Heberu 9:14

### ALAYE

A sọ fun ni pe episteli si Titu yii jẹ ọkan ninu awọn iwe ti Paulu kọ keyin. Paulu ti di arugbo nisisiyii, o si ti lo ọpọlọpọ ọdún ni wiwaasu Ihinrere fun awọn Keferi.

A kà ninu İşe Awọn Apósteli 2:11 pe awọn ara Krete wà ni Jerusalemu ni oṣo Pẹntekostí ti wọn si gbọ bi awọn omọleyin Jesu ti n sọrọ ni ède wọn işe iyanu Ọlórún. A kò ni akosilẹ nipa ẹni ti o dá awọn ijo Krete silẹ, şugbọn o le jẹ ninu awọn ti o di Onigbagbọ ni Oṣo Pẹntekostí ni o mú Ihinrere pada ló si erekuşu naa.

A kà lati inu Episteli yii pe Paulu bẹ Krete wò, ati pe awọn ijo ti o wà nibẹ wà labẹ akoso rẹ.

Nigba ibewo rẹ Paulu kò ri àye lati mú ohun gbogbo wá si eto laarin awọn ijo naa, nitori naa o fi Titu silẹ lati pari işe naa, ki o si yan awọn bişopu ati awọn alagba sori ijo kọkọkan.

### Eto Pipé Ọlórún

Ninu eyi-keyi ninu èto işe Ihinrere odiwọn ti Paulu fi lele ni o ti i ga julọ. Ifẹ ọkan rẹ ni lati tẹle ilana ti Ọlórún gbé kalẹ ni kinni-kinni.

Ninu eto nla ti didá ayé, a le ri bi Ọlórún ti şişe Rẹ ni şişe-ntẹle, letoleto ati ni itokasi gbogbo eto naa. Bakan naa Ihinrere Rẹ ki i şe ohun ti a fi ikanju tojo lati tán aini wakati kan, şugbọn pẹlu ogbọn Ọlórún, O şe eto Ihinrere ti o le bi gbogbo ikọlu ota şubu, ki o si fi işegun fun eniyan. Ni gbogbo igba ati akoko lati ọdun kan dé ekeji eto Rẹ duro gbọnin, ọtun ni, o si lagbara gege ti o ti ri nigba ti a kọkọ fun ni.

### Alabapin Ninu Eso

Lati jẹ aşaju laarin awọn eniyan oluwa rẹ ni lati kọ jẹ alabapin ninu eso Ihinrere. Bawo ni a şe le kọ ẹlomiran bi a kò ba kọ awa paapaa.

Nigba miiran, o maa n şe pe ẹni ti o şeşe ni iyipada ọkàn a maa mọ ipe Ọlórún ni igbesi-ayé rẹ, nitori bẹ a si fẹ jade ló lẹşekẹşe lati maa ló waasu. O fẹ di olukọ ki o to di pe a kọ oun paapaa, tabi, ki a kuku sọ pe o fẹ “sare ki a to rán an.” Ohun rere ni itara ati igbona ọkàn ti o ni şugbọn o

gbòdò ni imò otitò ijinlẹ Ọrọ Ọlórún lati le kọ awọn ẹlomiran ni ọna ododo ati pe ki o ba le bori ọpọlọpọ atako ọta ti yoo doju kọ.

### **Awọn Ohun-Amuyẹ Ti Inu Ti Ojise Ọlórún**

Ohun kin-in-ni ni ibi titun. Nikodemu jẹ olukọ ninu sinagogu şugbọn Jesu wi fun un pe, o gbòdò di atunbi bi ko şe beẹ oun ki yoo le ri Ijọba Ọlórún. Ọkàn ni lati ni iyipada. Ẹmi Ọlórún ni lati bá ẹmi wa jeri pe ọmọ Ọlórún ni awa. Işise keji ni isòdimimò, eyi ti o n pa ẹda Adamu run ti o si n sọ ọkàn di mimò kuro ninu ipileşe ẹşe. Nigba ti işe iriri meji ti o daju yii ti şeşe ninu ọkàn awọn ọmọ-eyin Jesu, O wi fun wọn pe, “Ẹ joko ni ilu Jerusalem, titi a o fi fi agbara wò nyin, lati oke ọrun wá.” Eyi ni ifiwóni agbara Ẹmi Mimò ati iná eyi ti wọn ti gbà ni Ọjọ Pẹntekostí. O fun wọn ni agba sínsin. Awọn wónyii ni okuta ipilẹ ninu iriri Onigbagbò.

### **Iranwọ Ọlórún Lati Waasu**

Paulu gba Timoteu niyanju lati “wasu ọrọ na.” Ki a to le waasu a gbòdò ni imò ti o daju nipa Ọrọ Ọlórún. Eyi ko sọ pe a ni lati lọ si ile-ẹkọ ti a ti n şe iwadii ẹkọ Bibeli, şugbọn itumọ rẹ ni pe a ni lati wolẹ ni eekun wa lati bebe fun iranwọ Ọlórún lati pin Ọrọ Otitọ naa lona ti o tọ.

Eniyan le ni imò ti o daju nipa Ọrọ Ọlórún şugbọn ki o má ni ifororoyàn Ẹmi Ọlórún lati fi ẹkọ naa kọ elomiran. O gbà lati ni “igbona” Ẹmi lati ta ọkàn jí. Gege bi o ti gbà pe ki eweko keekèkeke ri itànşan oorun ki o to dagba, beẹ gege ni o gbà pe ki a ni Ẹmi Ọlórún lati ta ọkàn ji si ipe Ihinrere. Ọrọ oniwaasu le rọrun ki o si tete yè ni şugbọn agbara Ẹmi Ọlórún ti o n ti ọrọ naa leyin yoo dabi irin nla agbèrù ti o n gbé ọkàn jade kuro lati inu ijọba ohunkun wá si inu Ijọba Imọle.

### **Awọn Ohun-Amuyẹ Ti Ode Ara**

Aşe ti Paulu fun Titu gege bi alufaa wà fun gbogbo alufaa, oşise ati awọn ẹya ara Kristi. Apeere rere nipa igbesi-ayé wa şe danindanin ki ọrọ Ọlórún ti a n bá awọn eniyan sọ le şise ninu ọkàn awọn ti o n gbó. A ni lati rin irin yiyé niwaju ayé. Ibalopò wa nibi işe ni lati já gaara laisi ariwisi: kò gbòdò si iwe oja tabi gbese ti a kò san, kò gbòdò si ifi èrú gba àyè ẹnikeńi, beńni kò gbòdò si bò ó kẹlẹ.

Daniẹli jẹ apeere iwa Onigbagbò rere ni ipo giga. Ọgọfa awọn ọmọ alade ati awọn alakoso meji kò le ri wi si ọna ti Daniẹli fi n şe akoso işe ọba.

Ki eniyan şe e gbẹkele jẹ iwa ti Onigbagbò ati ayé paapaa ni ife sí. O maa n jẹ ki a ni igbẹkele ninu ẹni lati mọ pe ohun ti eniyan n jẹwọ beẹ ni oluwa rẹ jẹ -- Onigbagbò nilé ati lode.

Lati ni ipe si işe iranşe jẹ ipe giga nitori ojise Ọlórún ni aşuju Ọlórún aláaye ati olukọ ọrọ otitọ ayeraye --Ọrọ Ọlórún. Kò si ẹni ti o ga ju Ọlórún lọ, kò si si ọrọ ti o ga ju Ọrọ Rẹ lọ, ani Bibeli.

### **Ọkọ Aya Kan**

Ni ile wa (Amerika) lonii ofin kọ fun wa lati ni iyawo meji. Şugbọn ni idakeji o fi àye silẹ fun tọkọ-taya lati fi ara wọn silẹ nitori ohun kekere ti kò nilaari. Bibeli fi àye silẹ fun ikosilẹ nitori idi kan şoşo eyini ni –agbere, kò si si àfo fun atungbe iyawo. Bişọpu kò gbòdò ni ju aya kan. (Ka Matteu 19:4-9). Ẹnikẹni ti o ba gbé iyawo ti o ba kọ aya rẹ silẹ ti o si tun gbé omiran ni iyawo sọ ara rẹ di alaiye fun iranşe Ihinrere, o si tun sọ ara rẹ di alaiye gege bi ọmọ ibilẹ Ọrun (Galatia 5:19-21).

### **Awọn Ọmọ Ti O Gbọran**

Ọlórún yàn Abrahamu gege bi aşaju nitori O mọ pe oun yoo fi aşe fun awọn ara ile rẹ. Nje Ọlórún ko ha n fe awọn aşaju ti yoo maa şe ohun kan naa lonii? Ofin fi aşe ti o peye lele bi a o şe kọ awọn ọmọde ni Ọrọ Ọlórún (Deuteronomi 6:7). Majemu Titun wi bayii pe, “Ẹ mã tọ wọn ninu ẹkọ ati ikilọ Oluwa.” O gba ọgbọn Ọlórún ati ọwọ kanşoşo lati kọ ọmọ. Ta ni o nife si alaigbọran ọmọ? Awọn alaşe ẹkọ lojọ oni n fun ni ni imọran pe ki a fi àye gba awọn ọmọde. Bibeli wi pe, “Ẹniti o ba fà ọwọ paşan şeńin, o korira ọmọ rẹ; şugbọn ẹniti o fe ẹ a ma tete nà a” (Owe 13:24).

### **Ki I Şe Olufe Owo**

“Olojukokoro.” Paulu sọ fun Timoteu pe: “Ifẹ owo ni gbòngbo ohun buburu gbogbo: eyiti awọn miran nlepa ti a si mu wọn şako kuro ninu igbagbò, nwọn si fi ibinuje pupò gún ara wọn li

òkò” (1 Timoteu 6:10). Ifẹ owo yoo mu ki awọn ẹlomiran fẹ awọn olowo ki wọn si ẹ ainaani awọn talaka.

Nigba ti Johannu Baptisi wà ninu tutu, o ràn mejji ninu awọn ọmọ-eyin rẹ lọ sọdọ Jesu lati mọ boya Oun ni Kristi naa. Jesu ranṣẹ si i pada pe: “A si nwasu Ihinrere fun awọn ọtoṣi.”

Sọlomoni wi pe: “Orukọ rere sàni ni yiyàn jù ọrọ pupọ lọ, ati ojurerere ifẹ jù fadaka ati wura lọ” (Owe 22:1).

Ifẹ Paulu ni lati waasu ijinlẹ ọrọ Kristi ti yoo sọ awọn ẹlomiran di ọlọrọ. Eṣin ọrọ gbogbo ojiṣe Ọlọrun yẹ ki o jẹ bayii, “O sàni fun mi lati ni Jesu ju wura tabi fadaka lọ.”

### **Olufẹ Alejo Ṣiṣe**

“Ẹ máṣe gbagbé lati mǎ ẹṣe alejò; nitoripe nipa bẹ li awọn ẹlomiran ẹ awọn angẹli li alejò laimọ” (Heberu 13:2). Ta ni ninu wa ti ki yoo ni ayọ lookan àyà rẹ nigba ti ẹni ti o gba a ni alejo bá wi bayii pe, “Ilẹkun ẹi silẹ, wọle wá.” Nigba ti ẹnikan ti ẹrù wuwo wà ni ọkàn rẹ bá wọ ile ojiṣe Ọlọrun, igbalọwọ tifẹtifẹ ati Ọlọrun yoo bukun fun ọ” jẹ iranlọwọ lati gbé ẹrù wuwo naa kuro.

### **Awọn Asọrọ Asán**

Ojiṣe Ọlọrun yoo pade awọn èké wolii, èké arakunrin, pupọ ninu awọn alagidi ati asọrọ asán ati awọn ẹlẹtan ti yoo fẹ dojú odidi agbo ile dé ile ayafi bi a ba dá wọn lẹkun. Paulu wi pe, “Bá wọn wi gidigidi, ki nwon ki o le yè koro ni igbagbó.” O gba ọgbón, igboya ati imò otitọ lati lè bá awọn èké wí.

Nigba ti Jesu n sọrọ nipa Johannu Baptisi, O wi bayii pe, “Kili ẹnyin jade lọ iwò ni ijù? Ifefe ti afeṣe nmi?” Bẹkọ. Ọkunrin ti o gboya ti o si le, ẹni ti o le kọjuja si awọn Farisi ti o si le wi pe, Tali o kilọ fun nyin lati sá kuro ninu ibinu ti mbò?”

### **Ọrọ Iyanju Ikeyin**

Lakotan, “Wasu Ọrọ na.” Iṣẹ ojiṣe Ọlọrun ni lati jere ọkàn fun Jesu. Bi igbagbó rẹ ninu Ọlọrun kò bá ni idena, iṣẹ isin rẹ ki yoo yàgàn tabi ṣalaileso.

A gbọdọ gbé igbesi-ayé Onigbagbó. Pupọ eniyan ni ki i ka Bibeli mọ ṣugbón igbesi-ayé tire ati emi ni wọn n kà. Fi ọkàn rẹ fun Oluwa ki o si foju si ere rẹ ni Ọrun.

### **AWỌN IBEERE**

- 1 Ẹ apejuwe iwa awọn ara Krete.
- 2 Ọna wo ni iwọ rọ pe wọn kó gbó nipa Ihinrere?
- 3 Ki ni ẹṣe ti Paulu ẹṣe fi Titu silẹ ni Krete?
- 4 Ki ni ẹṣe ti ipè si iṣẹ ihinrere fi jẹ ipè giga?
- 5 Sọ diẹ ninu awọn ohun amuyẹ ti inú ti ojiṣe Ọlọrun ni lati ni.
- 6 Sọ diẹ ninu awọn ohun amuyẹ ti ode ara ti o gbọdọ ni.
- 7 Ki ni ẹṣe ti ojiṣe Ọlọrun fi jẹ iranṣẹ gbogbo eniyan?
- 8 Ki ni awọn aṣe ti Majemu Laelae fi lele fun kikó awọn ọmọde ni Ọrọ naa?
- 9 Sọ bi awọn agba ọkunrin ati obinrin ẹ ni lati maa huwa.
- 10 Sọ bi awọn ọdọmọkunrin ati awọn ọdọmọbinrin ẹ ni lati maa huwa.